

न्यायालय जिला कलेक्टर, कोटा

पीठासीन अधिकारी : ओम कसेरा, I.A.S.

प्रकरण संख्या -69/2018 ( प्रार्थना पत्र )

1. देवकरण आत्मज स्व० कालू जी
2. सतयनारायण आत्मज स्व० कालू जी  
जाति गुर्जर निवासी ग्राम अरनियां कलां तहसील रामगंजमण्डी  
जिला कोटा
3. श्रीमति भैरी बाई पुत्री स्व० कालू पत्नि श्री कालूलाल जाति गुर्जर  
निवासी ग्राम अरनियां कलां तहसील रामगंजमण्डी जिला कोटा
4. बिरजी बाई पुत्री स्व० कालू पत्नि नन्दलाल गुर्जर निवासी ग्राम  
नयागांव तहसील लाडपुरा जिला कोटा
5. श्रीमति मन्जू बाई पुत्री स्व० कालू जी पत्नि भैरूलाल जाति गुर्जर  
निवासी ग्राम अरन्या कलां तहसील रामगंजमण्डी जिला कोटा
6. श्रीमति कंचन पुत्री स्व० कालू पत्नि देवकरण जाति गुर्जर निवासी  
ग्राम गोला तहसील रामगंजमण्डी जिला कोटा

—प्रार्थी.



बनाम


1. सक्षम प्राधिकारी (भूमि अवाप्ति) एवं उपखण्ड अधिकारी रामगंजमण्डी  
जिला कोटा (एनएच-52)
2. यूनियन ऑफ इंडिया जरिये महाप्रबन्धक (तक०) एवं प्रोजेक्ट  
डायरेक्टर परियोजना, कार्यनवयन ईकाई, (एनएच-52)ए-504, इन्द्रा  
विहार, कोटा

—अप्रार्थी.

प्रार्थना पत्र वास्ते विनिश्चय किये जाने अवार्ड राशि अन्तर्गत धारा  
3 जी(5) दी नेशनल हाइवेज एक्ट 1956 एवं संशोधित अधिनियम  
1997 सपठित मध्यस्थ और सुलह अधिनियम 1996

उपस्थिति

1. श्री विरेन्द्र कुमार राठौर, अभिभाषक प्रार्थी
2. श्री रामस्वरूप शर्मा, अभिभाषक अप्रार्थी-2

  
जिला कलेक्टर  
कोटा

## निर्णय

दिनांक :- 11.12.2019

1. यह प्रार्थना पत्र अन्तर्गत अन्तर्गत धारा 3 जी(5) एन.एच.एक्ट 1956 एवं संशोधित अधिनियम 1997 सपटित मध्यस्थ और सुलह अधिनियम 1996 के तहत भूमि अवाप्ति अधिकारी सक्षम अधिकारी (भूमि अवाप्ति) एवं उपखण्ड मजिस्ट्रेट रामगंजमण्डी द्वारा राष्ट्रीय राजमार्ग 52 परियोजना के लिए अवाप्त भूमि के जारी अवार्ड दिनांक 20.09.2017 एवं 16.11.2017 से असन्तुष्ट होकर प्रस्तुत किया है ।
2. प्रार्थी द्वारा यह प्रार्थना पत्र दिनांक 5.7.2018 को प्रस्तुत कर कथन किया है कि प्रार्थीगण व भंवरी बाई के शामलाती खाते एवं कब्जे काश्त में ग्राम गोला तहसील रामगंजमण्डी में खसरा नम्बर 208 की 0.9400 हे० कृषि भूमि स्थित है । जिसका अंकन राजस्व अभिलेख जमाबन्दी में अंकित है । जिसमें प्रार्थीगण उपरोक्त आराजी के खातेदार कृषक दर्ज है । प्रार्थीगण की माता श्रीमति भंवरी बाई पत्नि श्री कालू जी का स्वर्गवास हो गया है । प्रार्थीगण उनके पुत्र व पुत्रियां होने से उनके उत्तराधिकारी है । राष्ट्रीय राजमार्ग सं० 52 के निर्माण हेतु उपरोक्त भूमि अवाप्ती कार्यवाही के दौरान प्रार्थीगण द्वारा इस सम्बन्ध में समय समय पर अपनी आपत्तियां दर्ज करवायी गयी तथा आवश्यक शहादत सबूत प्रस्तुत किये गये । इसके बावजूद भी प्रार्थीगण को सुनवाई का समुचित अवसर प्रदान किये बिना ही प्रार्थीगण की अनुपस्थिति में दिनांक 20.9.2017 एवं दिनांक 16.11.2017 को ग्राम गोला की ख०नं० 208 की 0.0652 हे० भूमि का एवार्ड पारित कर दिया जिसकी प्रार्थीगण को कोई सूचना नहीं दी गयी । उक्त अवार्ड सर्वथा गैर कानूनी त्रुटिपूर्ण, मनमाना एवं प्राकृतिक न्याय के सिद्धान्तों के विपरीत होने से निरस्त/संशोधित किये जाने योग्य है । उक्त नोटिस प्राप्त होने के उपरान्त प्रार्थीगण द्वारा आवश्यक दस्तावेजात की नकल प्राप्त की गयी । दस्तावेजात के अवलोकन से प्रार्थीगण को ज्ञात हुआ है कि प्रचलित बाजार दर डी०एल०सी० दर से काफी कम कीमत पर प्रार्थीगण की भूमि की कीमत का मूल्यांकन कर मुआवजा राशि निर्धारित की गयी है जो अनुचित है । प्रार्थीगण प्रचलित बाजार दर के आधार पर मुआवजा राशि प्राप्त करने का एवं नियमानुसार सोलेशियम की राशि एवं अन्य देय लाभा प्राप्त करने का अधिकारी है । प्रार्थीगण की उपरोक्त कृषि भूमि दीगर पीवत सिंचित है । अच्छी किस्म की है दौ फसली है भूमि की लोकेशन अच्छी है अतः प्रार्थीगण तदनुसार वाजिब मुआवजे की राशि प्राप्त करने के अधिकारी है । प्रार्थीगण की भूमि का 5,18,630/- प्रति हे० की दर से अर्थात् 82,980/- प्रति बीघा की दर से तीन गुना मुआवजा राशि का निर्धारण किया गया है जबकि प्रार्थीगण प्रचलित बाजार दर के आधार पर 2,53,500/- प्रति बीघा के तीन गुना के हिसाब से मुआवजा राशि प्राप्त करने के अधिकारी है । उपरोक्त दर से समीप की भूमि विक्रय की गयी है । पंजीकृत विक्रय पत्र की

निशा कलकटर

कोटा

प्रतिलिपि साथ संलग्न है । उपरोक्तानुसार गणना किये जाने पर देय सोलेशियम की राशि एवं अन्य देय लाभों की राशि में भी बढ़ोतरी होगी । प्रार्थीगण को अवार्ड पारित किये जाने की दिनांक 12 जून 2018 से पूर्व कोई जानकारी नहीं थी । अतः अवार्ड पारित होने की सर्वप्रथम जानकारी की तारीख 12 जून 2018 से होने व अवार्ड की नकल 14.6.2018 को प्राप्त करने की तिथि से यह प्रार्थना पत्र अवधि मध्य प्रस्तुत है । अतः प्रार्थीगण की खाते व कब्जे की अवाप्त की जाने वाली उपरोक्त भूमि का प्रार्थीगण को प्रचलित बाजार दर 2,53,500/- प्रति बीघा के तीन गुना के हिसाब से भूमि की कीमत की गणना कर तदनुसार सोलेशियम की राशि व अन्य देय लाभा प्रार्थीगण को दिये जाने के सम्बन्ध में संशोधित अवार्ड पारित किये जाने का आदेश फरमाने की कृपा करें ।

3. प्रार्थना पत्र प्रस्तुत होने पर प्रार्थना पत्र दर्ज रजिस्टर किया जाकर प्रतिपक्षीगण की तलबी की गई । अप्रार्थी नं० 1 प्रतिनिधि व वकील अप्रार्थी सं० 2 के अभिभाषक उपस्थित । अप्रार्थी नं० 2 की ओर से जवाब प्रार्थना पत्र पेश हुआ जो शामिल पत्रावली है । उभय पक्ष की बहस सुनी गई ।
4. वकील प्रार्थी द्वारा अपनी बहस में प्रार्थना पत्र में अंकित तथ्यों को ही दौहराते हुए कथन किया कि प्रार्थीगण की अनुपस्थिति में दिनांक 20.9.2017 एवं दिनांक 16.11.2017 को ग्राम गोला की ख० नं० 208 की 0.0652 हे० भूमि अवाप्ति हेतु एवार्ड पारित कर दिया गया । अवार्ड पारित करने की प्रार्थीगण को कोई सूचना नहीं दी गयी । उक्त अवार्ड सर्वथा गैर कानूनी त्रुटिपूर्ण, मनमाना एवं प्राकृतिक न्याय के सिद्धान्तों के विपरीत होने से निरस्त/संशोधित किये जाने योग्य है । उक्त नोटिस प्राप्त होने के उपरान्त प्रार्थीगण द्वारा आवश्यक दस्तावेजात की नकल प्राप्त की गयी । दस्तावेजात के अवलोकन से प्रार्थीगण को ज्ञात हुआ है कि प्रचलित बाजार दर डी०एल०सी० दर से काफी कम कीमत पर प्रार्थीगण की भूमि की कीमत का मूल्यांकन कर मुआवजा राशि निर्धारित की गयी है जो अनुचित है । प्रार्थीगण प्रचलित बाजार दर के आधार पर मुआवजा राशि प्राप्त करने का एवं नियमानुसार सोलेशियम की राशि एवं अन्य देय लाभ प्राप्त करने का अधिकारी है । प्रार्थीगण की उपरोक्त कृषि भूमि दीगर पीवत सिंचित है । अच्छी किस्म की है दौ फसली है भूमि की लोकेशन अच्छी है अतः प्रार्थीगण तदनुसार वाजिब मुआवजे की राशि प्राप्त करने के अधिकारी है । प्रार्थीगण की भूमि का 5,18,630/- प्रति हे० की दर से अर्थात् 82,980/- प्रति बीघा की दर से तीन गुना मुआवजा राशि का निर्धारण किया गया है जबकि प्रार्थीगण प्रचलित बाजार दर के आधार पर 2,53,500/- प्रति बीघा के तीन गुना के हिसाब से मुआवजा राशि प्राप्त करने के अधिकारी है ।
5. वकील अप्रार्थी नं० 2 ने अपने जवाब के विशेष कथन में अंकित तथ्यों को ही दौहराते हुए जाहिर किया कि सक्षम प्राधिकारी प्राधिकारी उपखण्ड अधिकारी (भूमि अवाप्ति) रामगंजमण्डी द्वारा भूमि अवाप्ति हेतु राष्ट्रीय राजमार्ग अधिनियम 1956 की धारा 3 (ए) के अन्तर्गत गजट अधिसूचना

जिभा कलेक्टर  
शेख


दिनांक 7.4.2017 दिनांक 13.6.2017 एवं दिनांक 23.8.2018 द्वारा जारी किया गया, जिसकी राष्ट्रीय राजमार्ग अधिनियम 1956 की धारा 3-डी के अन्तर्गत भूमि अवाप्ति हेतु गजट अधिसूचना दिनांक 21.7.2017 एवं 29.9.2017 द्वारा जारी की गई । राष्ट्रीय राजमार्ग अधिनियम 1956 के तहत 3जी(5) एवं संशोधित अधिनियम 1997 सपठित मध्यस्थ अधिनियम 1956 के प्रावधानों के तहत न्यायालय जिला कलेक्टर कोटा एवं पदेन मध्यस्थ सुलह अधिकारी कोटा के समक्ष 14 प्रकरण एवं अन्य प्रस्तुत हुये है जो कि तहसील रामगंजमण्डी के ग्राम बास्याहेडी, अरनियां कला, गोला से संबंधित है । उक्त ग्रामों के कई भू-स्वामियों / हितबद्ध व्यक्तियों द्वारा मुआवजा राशि नहीं लिये जाने अथवा कब्जा नहीं दिये जाने जैसे प्रकरणों के संबंध में राष्ट्रीय राजमार्ग अधिनियम 1956 की धारा 3 ई के उपधारा 2 मुआवजा राशि नहीं लिये जाने के अन्तर्गत प्रथम लोक सूचना दिनांक 8.5.2018 को दैनिक भास्कर एवं राजस्थान पत्रिका में प्रकाशित कर दी गयी थी जिसके 60 दिवस की अवधि दिनांक 7.7.2018 को पूर्ण की जा चुकी है, तदौपरान्त धारा 3-ई की उप धारा 2 के अन्तर्गत द्वितीय लोक सूचना दिनांक 10.9.2015 को दैनिक भास्कर एवं राज0 पत्रिका में सूचना प्रकाशित की जा चुकी है, जिससे यह सिद्ध है कि प्रार्थीगण के अपने प्रार्थना पत्र में सूचना नहीं दिये जाने का कथन मिथ्या एवं त्रुटिपूर्ण है । राष्ट्रीय राजमार्ग अधिनियम 1956 की धारा 3-ई की उप धारा (2) के अंतर्गत नोटिस जारी किये जाने की तिथि से 60 दिवस की समयावधि पूरी हो जाने के कारण जिला कलेक्टर कोटा को कानूनी रूप से सक्षम प्राधिकारी को भूमि पर कब्जा दिलाये जाने का प्रावधान है । उक्त सभी कारण भूमि की डीएलसी दर से संबंधित है एवं आपसे निवेदन है कि भविष्य में इन प्रकरणों में होने वाली निर्णय एवं निर्णय अनुसार नियमबद्ध कार्यवाही करने के लिये भारतीय राष्ट्रीय राजमार्ग प्राधिकरण वचनबद्ध है । अतः निवेदन है कि तहसील रामगंजमण्डी के ग्राम बास्याहेडी, अरनियां कलां, एवं गोला में भूमि अवाप्ति के लम्बित उपरोक्त 14, एवं अन्य प्रकरणों का राष्ट्रीय राजमार्ग अधिनियम 1956 की धारा 3-ई के उप-धारा -2 के प्रावधानों के तहत अवाप्तशुदा भूमि को, भूमि के कब्जे हेतु सक्षम प्राधिकारी (भूमि अवाप्ति) एवं उपखण्ड अधिकारी रामगंजमण्डी को पुलिस सुरक्षा उपलब्ध कराने का निर्देशित आदेश प्रदान करें एवं समस्त मामलों का शीघ्र निस्तारण किया जा सकें । ताकि आमजन के हित में परियोजना का कार्य समयबद्ध रूप से पूर्ण किया जा सकें ।

6. हमने उभयपक्ष की बहस सुनी व बहस पर मनन किया, पत्रावली का भली भांति अवलोकन किया । प्रार्थी द्वारा यह प्रार्थना पत्र नेशनल हाईवे अधिनियम की धारा 3 जी(5) आर्बीट्रेशन एक्ट के तहत प्रस्तुत कर भूमि अवाप्ति अधिकारी एवं उपखण्ड अधिकारी रामगंजमण्डी द्वारा प्रार्थी की भूमि ग्राम गोला के ख0नं0 208 की 0-0652 हे0, भूमि का अवाई जारी किया गया है। कृषि भूमि का मुआवजा दिनांक 20.9.2017 एवं दिनांक 16.11.2017

जिला कलेक्टर  
कोटा

को प्रतिपक्षी नं0 1 सक्षम प्राधिकारी (भूमि अवाप्ति) एवं उपखण्ड अधिकारी रामगंजमण्डी द्वारा वक्त अवाप्ति अधिसूचना की प्रचलित डीएलसी से मुआवजे का निर्धारण भूमि अर्जन पुर्नवासन एवं पुर्नव्यवस्थापन में उचित प्रतिकर पारदर्शिता का अधिकार अधिनियम 2013 के प्रावधानों के अनुसार गणना कर मुआवजा तय किया गया है । प्रार्थी द्वारा प्रस्तुत तर्क में बाजार मूल्य के निर्धारण के लिए मात्र ग्राम अरन्याकलां का एक पंजीकृत दस्तावेज पंजीयन क्रमांक 2015000792 दिनांक 13.5.2015 का प्रस्तुत है जबकि भूमि अर्जन, पुनर्वासन और पुनर्व्यवस्थापन में उचित प्रतिकर और पारदर्शिता अधिकार अधिनियम 2013 के नियम 26(1)(बी) के अनुसार औसत विक्रय मूल्य समान किस्म की भूमि समीपस्थ गाँव के विक्रय को आधार मानकर तय करने का प्रावधान है । प्रार्थी ने मात्र एक विक्रय पत्र प्रस्तुत किया है । अतः उस विक्रय मूल्य को औसत बाजार मूल्य नहीं माना जा सकता है । अधिनस्थ न्यायालय द्वारा पारित आदेश दिनांक 20.9.2017 एवं दिनांक 16.11.2017 में कोई हस्तक्षेप का ठोस कारण पत्रावली में नहीं होने से प्रार्थना पत्र आधारहीन प्रतीत होता है ।

7. अतः प्रार्थी का प्रार्थना पत्र आधारहीन होने से खारिज किया जाकर अधिनस्थ न्यायालय का आदेश दिनांक 20.9.2017 एवं दिनांक 16.11.2017 यथावत रखा जाता है ।
8. निर्णय आज दिनांक 10.12.2019 को मेरे द्वारा लिखाया जाकर खुले न्यायालय सुनाया गया ।

  
(ओम कसेरा)  
जिला कलक्टर